

तुंहिजी दिल में लगनि दिलदार आ
 मिठे नाम जी साह में सम्भार आ
 यादि जानिब जी जीवन आधार आ॥
 लीला रसीली हर हर हुरे थी
 सूरति सजण जी झोरी अ झुरे थी
 आउ दिल जा धणी मुंहिजा सद्रिड़ा सुणी
 हिक तुंहिजी तलब ऐं तार आ॥१॥

डिघिड़ो चोलो ऐं मस्तक ते पाग आ
 सिया राघव जो छत्र सुहाग आ
 तवहां जो मौज में घुमण गुण ग़ाईदे झूमण
 द्रिसी जागियो प्राणनि में प्यार आ॥२॥

यमुना सनानु तुंहिजो प्रीतम प्यारो
 खिलण खेदण जो मधुर निज़ारो
 करीं रस जी रिहाणि खोले खुशियुनि जी
 खाणि
 सदां बसंत जी बाबल बहार आ॥३॥

रसिक नरेश तुंहिजी रहिणी मिठी आ
 सुधा खां सरसु तुंहिजी रहिणी सुठी आ
 मिलियो जीवन जो लाहु पलइ प्रेम पतिशाह
 चइनि कुण्डुनि में जंहि जो जै कार आ॥४॥

संत मिलण सा माणीं खुशियुनि खुमारी
सभिनी सुखनि जी ज़णु फूली फुलवाड़ी
तुंहिजी श्रद्धा अनूप मुंहिजा भक्तनि भूप
तुंहिजे प्रेम जो आरु न पारु आ॥५॥

मैगसि चंद्र मनमोहन साई
युगल रस जा थो प्याला प्याई
द्रियूं पल पल आशीश तुंहिजो राखो जगदीश
वद्दी कृपा कई करतार आ॥६॥